

មេរៀនទី ៧

ការងារពន្លឺក្នុងសហគមន៍ របស់អ្នក Shining in Your Community

នៅសារមន្ទីរបានណាម៉ា ខានល (Panama Canal Museum) មានភ្លើងសញ្ញាចាស់មួយ។ វាត្រូវបានបង្កើតឡើងនៅប្រទេសបារាំងក្នុងទសវត្សរ៍ឆ្នាំ១៨០០ និងត្រូវបានយកទៅកាន់ បានណាម៉ា (Panama) នៅអំឡុងពេលដែលបារាំងព្យាយាមសាងសង់ស្ពានឆ្លងដែលសម្រាប់ ពួកគេមិនមានសមត្ថភាពសាងសង់ស្ពានឆ្លងដែលសម្រាប់នេះបានដោយសារតែបញ្ហាសុខភាព និងខ្វះខាតថវិកា។ ប៉ុន្តែ ភ្លើងសញ្ញាចាស់នៅតែមាន។ វាជួយធ្វើជាសញ្ញាសម្រាប់កាប៉ាល់នៅក្នុងសមុទ្រអស់រយៈពេលច្រើនឆ្នាំ។

នៅកណ្តាលភ្លើងសញ្ញាមានកន្លែងសម្រាប់កូនអំពូលតូចមួយ។ នៅជុំវិញកូនអំពូល គឺមានកញ្ចក់នៅខាងក្នុងខ្សែភ្លើងតូចដែលជួយបញ្ចេញពន្លឺ។ មានប្រដាប់បញ្ចេញពន្លឺប្រហែលជា៨០០នៅជុំវិញអំពូល។ ពួកវាមិនអាចមានពន្លឺដោយខ្លួនពួកវានោះទេ ប៉ុន្តែ ពួកវាជះ និងបញ្ជូនពន្លឺទៅអំពូល។

នៅក្នុងរបៀបដូចគ្នា យើងបញ្ចាំងពន្លឺព្រះយេស៊ូគ្រីស្ទទៅកាន់ពិភពលោក។ ព្រះគម្ពីរប្រៀបធៀបគ្រីស្ទបរិស័ទដូចជាពន្លឺ និងអំបិល។ នៅក្នុងមេរៀននេះអ្នកនឹងឃើញពីរបៀបដែលអ្នកអាចធ្វើជាពន្លឺ និងអំបិលនៅក្នុងសហគមន៍របស់អ្នក។ អនុញ្ញាតឱ្យព្រះគ្រីស្ទមានឥទ្ធិពលក្នុងគំនិតរបស់អ្នកនឹងជួយអ្នកក្នុងការឆ្លុះបញ្ចាំងក្តីស្រឡាញ់របស់ព្រះអង្គទៅកាន់ពិភពលោក។

គម្រោង

- ក. ជាពន្លឺនៅក្នុងសហគមន៍របស់អ្នក A Light to Your Community
- ខ. ជាអំបិលនៅក្នុងសហគមន៍របស់អ្នក Salt in Your Community
- គ. ចិត្តគំនិតថ្មី A Renewed Mind

គោលដៅ

- ១. ពិពណ៌នាពីរបៀបដែលគ្រិស្តបរិស័ទអាចចាំងជះពន្លឺរបស់ព្រះយេស៊ូវ។
- ២. បង្ហាញពីរបៀបដែលគ្រិស្តបរិស័ទអាចដូចជាអំបិលនៅក្នុងសហគមន៍របស់គាត់។
- ៣. កត់សម្គាល់ពីឥរិយាបថនៃការមានចិត្តគំនិតថ្មី។

ក. ជាពន្លឺនៅក្នុងសហគមន៍របស់អ្នក A Light to Your Community

គោលដៅទី១. ពិពណ៌នាពីរបៀបដែលគ្រិស្តបរិស័ទអាចពន្លឺរបស់ព្រះយេស៊ូវ។

ព្រះយេស៊ូវមានព្រះបន្ទូលថា «ខ្ញុំជាពន្លឺបំភ្លឺពិភពលោក» (យ៉ូហាន ៨:១២)។ ទ្រង់ក៏មានព្រះបន្ទូលផងដែរ «អ្នករាល់គ្នាជាពន្លឺ សំរាប់បំភ្លឺមនុស្សលោក.....ចូរអោយពន្លឺរបស់អ្នករាល់គ្នា បំភ្លឺមនុស្សទាំងឡាយដូច្នោះដែរ គេនឹងឃើញអំពើល្អ ដែលអ្នករាល់គ្នាប្រព្រឹត្ត ហើយលើកតម្កើងសិរីរុងរឿងព្រះបិតារបស់អ្នករាល់គ្នា ដែលគង់នៅស្ថានបរមសុខ (ម៉ាថាយ ៥:១៤, ១៦)។ យើងមិនមានពន្លឺដោយខ្លួនឯងនោះទេ ប៉ុន្តែ យើងទទួលបានពន្លឺពីព្រះយេស៊ូវ ប្រសើរជាងឧបករណ៍ជះពន្លឺនៅក្នុងភ្លើងសញ្ញានៅប៉ាណាម៉ា (Panama) ដែលទទួលបានពន្លឺពីអំពូល។

គោលបំណងមួយក្នុងចំណោមគោលបំណងផ្សេងទៀតរបស់ពន្លឺដើម្បីបំភ្លឺដែលជួយឱ្យមនុស្សធ្វើដំណើរដោយសុវត្ថិភាព។ អ្នកនិពន្ធទំនុកតម្កើងបានសរសេរថា «ព្រះបន្ទូលរបស់ព្រះអង្គជាចង្កៀងបំភ្លឺជំហាន ទូលបង្គំ និងជាពន្លឺបំភ្លឺផ្លូវរបស់ទូលបង្គំ» (ទំនុកតម្កើង១១៩:១០៥)។ មនុស្សប្រហែលជាមិនបានអានព្រះបន្ទូលព្រះជាម្ចាស់ ប៉ុន្តែ ពួកគេមើលជីវិតរស់នៅរបស់អ្នក។ ក្នុងនាមយើងជាអ្នកសិក្សាព្រះបន្ទូល និងដើរនៅក្នុងពន្លឺ មនុស្សដទៃទៀតនឹងអាចមានសមត្ថភាពកាន់តែប្រសើរក្នុងការមើលឃើញផ្លូវដែលត្រឹមត្រូវ។ យើងនឹងបម្រើដូចជាឧបករណ៍បញ្ចេញពន្លឺរបស់ព្រះគ្រិស្ត និងជួយមនុស្សដទៃទៀតក្នុងការស្វែងរកផ្លូវទៅកាន់ព្រះគ្រិស្ត។

គោលបំណងមួយទៀតនៃពន្លឺដើម្បីប្រមានពីភាពគ្រោះថ្នាក់។ បង្គោលភ្លើងដែលគេបានសាងសង់ឡើងដើម្បីជាសញ្ញាសម្រាប់ទូកដែលឆ្លងកាត់ជាកន្លែងមានថ្មធំៗ ឬ បណ្តុំនៃថ្មដែលស្ថិតនៅពីក្រោមទឹក។ គ្រិស្តបរិស័ទដូចជាពន្លឺដែលប្រមានមនុស្សអំពីគ្រោះថ្នាក់នៃអំពើបាប។ មិនគ្រាន់តែព្រះបន្ទូលរបស់ព្រះជាម្ចាស់ដែលជួយយើងឱ្យជៀសវាងពីអំពើបាបប៉ុណ្ណោះទេ ប៉ុន្តែ ព្រះបន្ទូលរបស់ព្រះអង្គជះពន្លឺពីជីវិតរបស់យើងដើម្បីប្រមានដល់មនុស្សដទៃទៀតផងដែរ។ ជាញឹកញាប់វាពិតជាចាំបាច់ណាស់សម្រាប់យើងដែលផ្តល់ការប្រមានប្រឆាំងនឹងអំពើបាប។

ពន្លឺក៏ជួយមនុស្សឱ្យស្គាល់នូវអ្វីដែលគេមើលឃើញផងដែរ។ ហេប្រី ៤:១២-១៣ បានចែងថា៖

ជឿតព្រះបន្ទូលរបស់ព្រះជាម្ចាស់ ជាព្រះបន្ទូលដ៏មានជីវិត និងមានមហិទ្ធិឫទ្ធិមុតជាងដាវមុខពីរទៅទៀត។ ព្រះបន្ទូលនេះចាក់ទម្ងន់ចូលទៅកាត់ព្រលឹង និងវិញ្ញាណដាច់ចេញពីគ្នា កាត់សន្លាក់ឆ្អឹង និងខ្នុរឆ្អឹងចេញពីគ្នា។ ព្រះបន្ទូលវិនិច្ឆ័យឆន្ទៈ និងគំនិតនៅក្នុងជំរៅចិត្តមនុស្ស។ គ្មានសត្វលោកណាមួយដែលព្រះបន្ទូលមើលមិនឃើញឡើយ ចំពោះព្រះនេត្ររបស់ព្រះអង្គ អ្វីៗទាំងអស់នៅទេ ឥតបិទបាំងទាល់តែសោះ។ យើងត្រូវទូលរៀបរាប់ថ្វាយព្រះបន្ទូលពីគ្រប់កិច្ចការទាំងអស់។

នៅពេលដែលដួងចិត្តរបស់យើងបើកចំហចំពោះព្រះបន្ទូល ជាហេតុដែលនាំឱ្យយើងអាចមើលឃើញខ្លួនរបស់យើងផ្ទាល់ដូចជារបៀបដែលព្រះជាម្ចាស់ទតមកកាន់ជីវិតរបស់យើង។ មួយវិញទៀត នៅពេលដែលមនុស្សដែលមិនមែនជាគ្រិស្តបរិស័ទមើលមកកាន់ជីវិតរបស់យើង វាអាចជួយពួកគេឱ្យស្គាល់អំពើបាប និងសេចក្តីត្រូវការរបស់ពួកគេសម្រាប់ការផ្លាស់ប្តូរដោយអំណាចចេស្តរបស់ព្រះយេស៊ូ។ លោកប៉ូបានសរសេរថាអ្នកជឿគួរតែរស់នៅដូចជា «ដើម្បីអោយបងប្អូនបានល្អឥតខ្ចោះ ឥតសៅហ្មង ជាបុត្ររបស់ព្រះជាម្ចាស់ដែលឥតមានកំហុស ក្នុងចំណោមមនុស្សរៀបរយ និងខិតខំនៅជំនាន់នេះ។ បងប្អូនភ្លឺក្នុងចំណោមពួកគេ ដូចពន្លឺដែលបំភ្លឺពិភពលោក» (ក្រិលីពី ២:១៥-១៦)។

លំហាត់អនុវត្ត

១ សរសេរពីគោលបំណងបីនៃពន្លឺដែលបានផ្តល់ជូនក្នុងមេរៀននេះ។

.....

២ សរសេរពីការអនុវត្តគោលបំណងទាំងនេះទៅកាន់ទំនួលខុសត្រូវរបស់យើងក្នុងនាមជាគ្រិស្តបរិស័ទ។

.....

ខ. ជំងឺអំបិលនៅក្នុងសហគមន៍របស់អ្នក Salt in Your Community

គោលដៅទី២. បង្ហាញពីរបៀបដែលគ្រិស្តបរិស័ទអាចដូចជាអំបិលនៅក្នុងសហគមន៍របស់គាត់។

ព្រះយេស៊ូមានព្រះបន្ទូលថា «អ្នករាល់គ្នាជាអំបិល សំរាប់មនុស្សលោក ប៉ុន្តែ បើអំបិលបាត់ជាតិប្រហើយ តើគេនឹងយកអ្វីមកធ្វើអោយប្រឡើងវិញបាន? អំបិលនោះគ្មានប្រយោជន៍អ្វីទៀតទេ គឺមានតែបោះចោលទៅខាងក្រៅអោយមនុស្សដើរជាន់ប៉ុណ្ណោះ» (ម៉ាថាយ ៥:១៣)។ តួនាទី ឬ គោលបំណងមួយនៃអំបិលគឺធ្វើបន្សុទ្ធ។ នៅពេលដែលប្រើអំបិលដើម្បីបន្សុទ្ធអ្វីមួយ អំបិលវាបំផ្លាញសារធាតុទាំងឡាយណាដែលមិនល្អចោល។

ភាពបរិសុទ្ធគឺជាគុណធម៌ ឬ ជាគុណសម្បត្តិដែលគ្រិស្តបរិស័ទត្រូវតែបង្ហាញទៅកាន់សហគមន៍របស់ពួកគេ។ ដើម្បីបានបរិសុទ្ធគឺត្រូវតែរស់នៅក្នុងភាពបរិសុទ្ធ។ ចាប់ផ្តើមជាមួយភាពបរិសុទ្ធពីខ្លួនយើងផ្ទាល់ យើងអាចមានឥទ្ធិពលទៅកាន់សហគមន៍របស់យើងដោយសារភាពបរិសុទ្ធ។ ខណៈពេលដែលវិញ្ញាណគ្រប់គ្រងពិភពលោកនេះកំពុងតែព្យាយាមលុបបំបាត់ភាពស្មោះត្រង់ និងសីលធម៌ដែលត្រឹមត្រូវ គ្រិស្តបរិស័ទទទួលបានបេសកកម្មពីព្រះជាម្ចាស់ក្នុងការការពារភាពបរិសុទ្ធឱ្យស្ថិតក្នុងមាត្រាដ្ឋានដែលត្រឹមត្រូវទាំងឥរិយាបថ និងការគិត។ អំពើបាបដូចជាជំងឺឆ្លង ហើយពួកយើងត្រូវទទួលបានការព្យាបាលដើម្បីបំបាត់វា និងការពារកុំឱ្យមានការឆ្លងរាលដាល។ នៅពេលដែលយើងនិយាយប្រឆាំងនឹងអំពើបាប យើងដូចជាអំបិលនៅក្នុងសហគមន៍របស់យើង។

អំបិលក៏ប្រើដើម្បីការពារកុំឱ្យស្អុយផងដែរ។ ជាឧទាហរណ៍ យើងប្រើអំបិលដើម្បីប្រឡាក់ត្រី និងសាច់។ ខ្ញុំកើតនៅកោះមួយនៃញូហ្វោនឌែន (Newfoundland) ជាកន្លែង(អាហារពេលល្ងាចប្រឡាក់សាច់) បណ្តុំនៃអាហារជាច្រើន។ គេប្រើឈ្មោះនេះដោយសារតែគេប្រើអំបិលដើម្បីប្រឡាក់សាច់គោនៅទីនោះ។ ញូហ្វោនឌែនគឺជាប្រទេសនេសាទត្រីដ៏ធំមួយ។ ខ្ញុំចាំបានថាពេលមួយខ្ញុំបានទៅទស្សនានៅផែនសាទត្រីដែលជាកន្លែងមានឃ្នាំងប្រឡាក់ត្រីរាប់ពាន់។ បន្ទាប់ពីប្រឡាក់ត្រីជាមួយអំបិលអស់រយៈពេលជាយូរ ក្រោយមកត្រីទាំងអស់នោះត្រូវបានលក់ចេញ។

មូលហេតុចំនួនពីរក្នុងចំណោមមូលហេតុទាំងនេះ អំបិលធ្វើឱ្យសាច់មិនឱ្យស្អុយ ដូច្នេះអាចទុកវាបរិភោគពេលក្រោយបាន។ សាច់អាចរក្សាគុណភាពធម្មជាតិរបស់វាបាន វាមិនបាត់បង់រសជាតិនោះទេ។ ដូចគ្នានេះដែល គ្រិស្តបរិស័ទគឺជាអំបិលនៅក្នុងពិភពលោក ជាក្នុងការការពារផែនដី។ គ្រិស្តបរិស័ទត្រូវតែមានឥទ្ធិពលវិជ្ជមានទៅកាន់មនុស្សដទៃ។

គុណភាពចម្បងបំផុតនៃអំបិលគឺវាធ្វើឱ្យមានរសជាតិ។ អំបិលវាមានរសជាតិដោយខ្លួនវាផ្ទាល់ ប៉ុន្តែ អំបិលត្រូវបានគេប្រើជាពិសេសដើម្បីធ្វើឱ្យម្ហូបមានរសជាតិ។ ជំនឿគ្រិស្តបរិស័ទគឺមានការប៉ះពាល់ទៅកាន់ជីវិតដូចជាអំបិលដែលមានការប៉ះពាល់ទៅកាន់ម្ហូប។ ជីវិតរបស់អ្នកនឹងអាប់អ៊ូ គ្មានន័យ គ្មានគោលបំណង ប្រសិនបើអ្នកយកជំនឿគ្រិស្តបរិស័ទ ឬឥទ្ធិពលរបស់វាចេញពីជីវិតរបស់អ្នក។

ជាគ្រិស្តបរិស័ទយើងត្រូវតែមានភាពវិសុទ្ធ និងធ្វើឱ្យអ្នកដទៃមានភាពវិសុទ្ធដូចគ្នា។ យើងគួរតែធ្វើឱ្យអស់ពីសមត្ថភាពរបស់យើងដើម្បីការពារអ្វីដែលល្អ និងត្រឹមត្រូវ។ ជីវិតរបស់យើងផ្ទាល់ត្រូវតែបង្ហាញទៅអ្នកដទៃថាជំនឿលើព្រះគ្រិស្តនឹងផ្តល់ក្តីសង្ឃឹមទៅកាន់ជីវិត។ បន្ទាប់មកយើងត្រូវបម្រើក្នុងលក្ខណៈជាអំបិលដូចដែលព្រះយេស៊ូបានមានព្រះបន្ទូល។

លំហាត់អនុវត្តន៍

៣ បំពេញចន្លោះខាងក្រោម។

- ក) នៅក្នុងពិភពលោកដែលពេញដោយអំពើបាប គ្រិស្តបរិស័ទត្រូវតែដូចជា.....
- ខ) គ្រិស្តបរិស័ទដែលវិសុទ្ធដូ ជា.....
- គ) ពីព្រោះគាត់ ឬ នាងជួយធ្វើសហគមន៍កាន់តែវិសុទ្ធ។

៤ ចូរសរសេរតួនាទីចំនួនបីនៃអំបិល។

.....
.....
.....

៥ សូមសរសេរការអនុវត្តនៃតួនាទីទាំងនេះទៅកាន់ទំនួលខុសត្រូវរបស់យើងក្នុងនាមយើងជាគ្រិស្តបរិសុទ្ធ។

.....
.....
.....

គ. ចិត្តគំនិតថ្មី A Renewed Mind

គោលដៅទី៣. កំណត់សម្គាល់ពីឥរិយាបថនៃការមានចិត្តគំនិតថ្មី។

យើងទើបតែបានសិក្សាច្បាស់ហើយថាយើងមិនមានពន្លឺដោយខ្លួនឯងនោះទេ យើងគ្រាន់តែបញ្ចាំងពន្លឺរបស់ព្រះគ្រិស្តតែប៉ុណ្ណោះ។ ទោះបីជាអំណាចដែលយើងមានក្នុងការការពារ បន្ទុក ឬ ធ្វើឱ្យមានរស់ជាតិក្នុងពិភពលោករបស់យើងក៏ដោយ។ អំណាចទាំងអស់គឺមកពីព្រះជាម្ចាស់ ដែលប្រទានឱ្យយើងមានប្រាជ្ញាក្នុងការប្រើប្រាស់បូទានុភាពទាំងនេះសម្រាប់ជាការល្អទៅកាន់មនុស្សដទៃ។

វាគឺដូចគ្នាជាមួយគំនិតរបស់អ្នក។ អ្នកមិនអាចយល់ពីរបៀបដែលវាធ្វើដំណើរការនោះទេ មានតែព្រះជាម្ចាស់ប៉ុណ្ណោះដែលយល់អំពីវា។ ដូច្នេះគ្រប់អ្វីដែលស្ថិតក្នុងគំនិតរបស់អ្នក ឬ អ្វីដែលអ្នកគិតថាយើងទៅព្រះជាម្ចាស់ច្រើនយ៉ាងណា នោះទ្រង់ក៏មានឥទ្ធិពលលើគំនិតរបស់អ្នកច្រើនយ៉ាងនោះដែរ។ កណ្តុកម្ល៉ិម ១២:២បានចែងថា «មិនត្រូវយកតំរាប់តាមនិស្ស័យលោកីយ៍នេះឡើយ ត្រូវទុកអោយព្រះជាម្ចាស់កែប្រែចិត្តគំនិតបងប្អូន អោយទៅជាថ្មីទាំងស្រុងវិញ»។

ការផ្លាស់ប្តូរ ឬ ការកែប្រែទាំងស្រុងកើតឡើងនៅក្នុងជីវិតរបស់យើងនៅពេលដែលយើងស្វែងរកព្រះអម្ចាស់អស់ពីចិត្ត។ អ្វីៗទាំងអស់ចាប់ផ្តើមនៅក្នុងជីវិតថ្មី។ យើងឃើញមានអ្វីដែលប្លែកៗបានកើតមានឡើង យើងគិតខុសពីមុននិងគំនិតរបស់យើងគឺថ្មី។ ឥឡូវនេះព្រះជាម្ចាស់គឺគ្រប់គ្រងការគិត និងគំនិតរបស់យើង។ យើងត្រូវការរស់នៅក្នុងទម្លាប់មួយដែលអនុញ្ញាតឱ្យព្រះជាម្ចាស់មានឥទ្ធិពលមកកាន់គំនិតរបស់យើងតាមរយៈគំនិតរបស់យើង។ អនុញ្ញាតឱ្យព្រះជាម្ចាស់ដាក់ព្រះតម្រិះរបស់ព្រះអង្គនៅក្នុងគំនិតរបស់យើង។ នៅពេលដែលអ្នកអធិស្ឋាន អ្នកនឹងមានការប៉ះពាល់ជាមួយការដឹកនាំរបស់ព្រះវិញ្ញាណដ៏វិសុទ្ធ។ ទ្រង់នឹងប្រទានប្រាជ្ញាដល់អ្នកនៅក្នុងទំនាក់ទំនងរបស់អ្នកជាមួយអ្នកដទៃ។ នៅពេលដែលអ្នកដើរតាមការដឹកនាំរបស់ព្រះអង្គ គំនិតរបស់អ្នកនឹងផ្លាស់ប្តូរ និងប្រែមកជាថ្មី ហើយអ្នកនឹងក្លាយជាពន្លឺ និងអំបិលទៅកាន់សហគមន៍របស់អ្នក។

នៅក្នុង ១កូរិនថូស ២:១៦ លោកសាវ៉ែកប៉ូលបានប្រសាសន៍ថា «វិញយើងវិញ យើងមានគំនិតរបស់ព្រះគ្រិស្តហើយ»។ លោកក៏បានមានប្រសាសន៍នៅក្នុងភីលីពី ២:៥ ផងដែរថា «ព្រះគ្រិស្តយេស៊ូមានចិត្តគំនិតយ៉ាងណា បងប្អូនត្រូវមានចិត្តគំនិតយ៉ាងនោះដែរ»។ បន្ទាប់មកគាត់បន្តចែកចាយអំពីឥរិយាបថដែលព្រះគ្រិស្តមាន។ សូមអានភីលីពី ២:៥-១១

បន្ទាប់មកសិក្សាតាមតារាងខាងក្រោមរហូតទាល់តែអ្នកយល់ពីឥរិយាបថរបស់ព្រះគ្រីស្ទ និងទំនួយខុសត្រូវរបស់ព្រះអង្គ ជាមួយទំនួលខុសត្រូវទាំងនោះ។

សកម្មភាពរបស់ព្រះយេស៊ូ	ឥរិយាបថគំនិតរបស់ព្រះអង្គ	ការឆ្លើយតបរបស់ព្រះជាម្ចាស់
ទ្រង់បានលះបង់អ្វីៗទាំងអស់ដែល ទ្រង់មាន (ខ.៧)។	ចុះចូល	ព្រះជាម្ចាស់ លើកតម្កើងព្រះអង្គឡើង យ៉ាងខ្ពង់ខ្ពស់បំផុត(ខ.៩)
ទ្រង់យកឋានៈជាទាសករ (ខ.៧)	បន្ទាបខ្លួន	ព្រមទាំងប្រោសប្រទានអោយព្រះអង្គ មានព្រះនាមប្រសើរលើសអ្វីៗទាំង អស់ (ខ.៩)
ព្រះអង្គបានដាក់ខ្លួន ធ្វើតាមព្រះ បញ្ជា (ខ.៨)	ស្តាប់បង្គាប់	ព្រះជាម្ចាស់ប្រទានកិត្តិយសដល់ ព្រះអង្គ (ខ.១០ ខ.១១)

តើអ្នកមានប្រភេទនៃគំនិតណាមួយដូចដែលព្រះគ្រីស្ទមានដែលឬទេ? តើអ្នកចុះចូល បន្ទាបខ្លួន និងស្តាប់បង្គាប់ ដែលឬទេ? សូមព្រះអម្ចាស់ជួយអ្នកឱ្យមានគំនិតថ្មី គំនិតរបស់ព្រះគ្រីស្ទ។ ការមានព្រះតម្រិះរបស់ព្រះអង្គនឹងជួយអ្នក ឱ្យមានទំនាក់ទំនងជាមួយក្តីស្រឡាញ់របស់ព្រះអង្គ និងព្រះហឫទ័យទុកដាក់របស់ព្រះអង្គនៅក្នុងសហគមន៍របស់អ្នក។

លំហាត់អនុវត្ត

៦ សូមសរសេរពីឧទាហរណ៍ពីរបៀបដែលអ្នកអាច

ក) ចុះចូល

.....

ខ) បន្ទាបខ្លួន

.....

គ) ស្តាប់បង្គាប់

.....

៧ តើគំនិតថ្មីអាចធ្វើឱ្យយើងកាន់តែមានឥទ្ធិពលដោយរបៀបណា?

.....

.....

សូមផ្ទៀងផ្ទើរយរបស់អ្នក

- ៥ ក្នុងនាមជាគ្រីស្ទបរិស័ទគួរតែធ្វើជាភ្នាក់ងារនៃការប្រោសឱ្យទៅកាន់មនុស្សដែលនៅជុំវិញគាត់ ឬ នាង។ គាត់ ឬ នាងគួរតែរក្សាកិច្ចការនេះជាមួយអ្វីដែលត្រឹមត្រូវ និងបង្ហាញពីរបៀបដែលព្រះគ្រីស្ទប្រទានអត្តន័យទៅកាន់ជីវិត។
- ១ ដើម្បីជួយពួកយើងឱ្យឃើញនូវផ្នែករបស់ពួកយើង ដើម្បីព្រមានពីគ្រោះថ្នាក់ ដើម្បីជួយពួកយើងឱ្យមើលឃើញអ្វីមួយជាក់ច្បាស់។
- ៦០ ចម្លើយរបស់អ្នក។ តើអ្នកអាចគិតពីឧទាហរណ៍សម្រាប់ចំណុចទាំងបីនេះ?
- ២ ពួកយើងឆ្លុះបញ្ចាំងពន្លឺរបស់ព្រះគ្រីស្ទដើម្បីជួយមនុស្សដទៃឱ្យរកឃើញផ្លូវទៅកាន់ព្រះអង្គ ដើម្បីព្រមានពួកគេពីគ្រោះថ្នាក់នៃអំពើបាប និងជួយពួកគេឱ្យស្គាល់ជាក់ច្បាស់ថាអំពើបាបជាអ្វី។
- ៣ ក) បរិសុទ្ធ
ខ) អំបិល
- ៧ នៅពេលគំនិតរបស់ខ្ញុំប្រែមកជាថ្មី ខ្ញុំមានឥរិយាបថរបស់ព្រះគ្រីស្ទ និងខ្ញុំអាចមានការប៉ះពាល់ដល់មនុស្សដទៃទៀតក្នុងការដើរតាមព្រះអង្គ។
- ៤ ដើម្បីបន្សុទ្ធ ការពារកុំឱ្យស្អុយ និងធ្វើឱ្យមានរស់ជាតិ។